

नेपाल इन्जिनियर्स एसोसिएसन

फेलो तथा मानार्थ सदस्यता सम्बन्धी विनियमावली-२०६६ (मस्यौदा)

नेपाल इन्जिनियर्स एसोसिएसनको २७औं कार्यकारिणी परिषदद्वारा गठित फेलो तथा मानार्थ सदस्यता सम्बन्धी कार्यदलले एसोसिएसनको विधान २०५१ को दफा ३ (ग) र (घ) ले दिएको अधिकार प्रयोग गरी यो फेलो तथा मानार्थ सदस्यता सम्बन्धी विनियमावली २०६६ तयार गरेको छ ।

परिच्छेद-१

१. संक्षिप्त नाम र प्रारम्भ:

- क) यस विनियमावलीको नाम फेलो तथा मानार्थ सदस्ता सम्बन्धी विनियमावली २०६६ रहेको छ ।
- ख) यो विनियमावली तुरुन्त लागू हुनेछ ।

२. परिभाषा: विषय वा प्रसंगले अर्को अर्थ नलागेमा यस विनियमावलीमा

- क) विधान भन्नाले नेपाल इन्जिनियर्स एसोसिएसनको विधान २०५१ लाई जनाउनेछ ।
- ख) ने.ई.ए. भन्नाले नेपाल इन्जिनियर्स एसोसिएसनलाई सम्झनु पर्दछ ।
- ग) परिषद भन्नाले एसोसिएसनको केन्द्रीय कार्यकारिणी परिषदलाई सम्झनु पर्दछ ।
- घ) अध्यक्ष भन्नाले ने.ई.ए. का अध्यक्ष सम्झनु पर्दछ ।
- ङ) महासचिव भन्नाले ने.ई.ए. का महासचिव सम्झनु पर्दछ ।
- च) पदाधिकारी भन्नाले कार्यकारिणी परिषदका अध्यक्ष, उपाध्यक्ष, महासचिव, उपमहासचिव, कोषाध्यक्ष तथा सदस्यहरु सम्झनु पर्दछ ।
- छ) इन्जिनियर भन्नाले नेपाल सरकारबाट मान्यताप्राप्त शिक्षण संस्थाबाट इन्जिनियरिङ्ग विषयमा कम्तिमा स्नातकोपाधी प्राप्त गरेको व्यक्ति सम्झनु पर्दछ ।
- ज) तोकिएको वा तोकिए बमोजिम भन्नाले यस विनियमावलीमा व्यवस्था भए बमोजिम कार्यकारिणी परिषदको निर्णयलाई सम्झनु पर्दछ ।
- झ) सदस्य भन्नाले ने.ई.ए. विधानको दफा ३(२) अन्तरगतको सदस्य सम्झनु पर्दछ ।

विनियमावलीको व्याख्या तथा कार्यान्वयन:

- १. यस विनियमावली बमोजिम विधानको दफा ३ (ग) र (घ) बमोजिमको योग्यता पुगेका व्यक्तिहरुलाई देहायको अवस्थामा फेलो तथा मानार्थ सदस्यता प्रदान गर्न सक्नेछ ।
- क) **फेलो सदस्यता:** विधानको दफा ३ (ग) तथा दफा ४ (ग) बमोजिम रित पुगेको व्यक्तिलाई देहायको योग्यताको आधारमा परिषदले फेलो सदस्यता प्रदान गर्न सक्नेछ ।
- अ) कम्तिमा १० वर्षसम्म अविच्छिन्न ने.ई.ए.को सदस्यता कायम राखी सम्बन्धीत पेशामा लागेका र उल्लेखनीय योगदान दिएका ।

आ) फेलो सदस्यताका लागि आवेदन दिँदा कम्तिमा ३५ वर्ष उमेर पुगेका ।

इ) माथि उरु आ को योग्यता पुरा गरी देहाय बमोजिमको योग्यता पुरा गरेको ।

१) कम्तिमा मुख्य कार्यकारी अधिकृत वा सो सरहको पदमा २ वर्ष काम गरेको

वा

२) नेपाल सरकार/ऐनद्वारा गठित सार्वजनिक संस्थान/प्रतिष्ठान/विकास समिति/आयोगको प्रथम श्रेणी वा सो सरहको पदमा कम्तिमा ५ वर्ष काम गरेको

वा

३) नेपाल सरकार/ऐनद्वारा गठित सार्वजनिक संस्थान/प्रतिष्ठान/विकास समिति/आयोगको द्वितीय श्रेणी वा सो सरहको पदमा कम्तिमा १० वर्ष काम गरेको

वा

४) स्नातकोपाधी इन्जिनियर, आर्किटेक्ट उपाधी प्रदान गर्ने शिक्षण संस्थामा सहप्राध्यापक वा सो सरहको पदमा कम्तिमा ५ वर्ष काम गरेको

वा

५) स्नाकोपाधी इन्जिनियर, आर्किटेक्ट उपाधी प्रदान गर्ने शिक्षण संस्थामा सिनियर लेक्चरर/उपप्राध्यापक वा सो सरहको पदमा कम्तिमा १० वर्ष काम गरेको

वा

६) इन्जिनियरिङ्ग वा आर्किटेक्चर परामर्श सेवा क्षेत्रमा त्मक ीभवमभचरऋजष्मा च्मकष्मभलत भ्लनप्लभभचरऋजष्मा व्चअजप्लभअतर विषयगत विशेषज्ञको रूपमा उच्चतम तहको जिम्मेवारी लिई कम्तिमा ५ वर्ष काम गरेको

वा

७) निर्माण व्यवसायी क्षेत्रमा योजना प्रमुख वा सो सरहको जिम्मेवारी लिई कम्तिमा १० वर्ष काम गरेको

वा

८) अन्य इन्जिनियरिङ्ग प्रतिष्ठानमा इन्जिनियरिङ्ग इकाईको प्रमुख वा सो सरहको पदमा कम्तिमा १० वर्ष काम गरेको

वा

९) इन्जिनियरिङ्ग विज्ञान र प्रविधिको अनुसन्धान क्षेत्रमा निरन्तर कम्तिमा १० वर्ष काम गरेको

वा

१०) इन्जिनियरिङ्ग वा आर्किटेक्चर विषयमा विद्यावारिधी (एज्म) सरहको उपाधी प्राप्तगरी कम्तिमा ५ वर्ष सम्बन्धित क्षेत्रमा काम गरेको ।

ई.) एशोसिएसनलाई वुभाउनु पर्ने सवै शुल्कका साथै आजीवन सदस्यको लागि रू.५००/- र साधारण सदस्यको लागि रू.२५००/- शुल्क एकमुष्ट वुभाई फेलो सदस्यताका लागि माग गरेका आवेदन परिषदद्वारा स्वीकृत भएमा ।

ख) मानार्थ सदस्यता: विधानको दफा ४ (घ) बमोजिमको रित पुगेको व्यक्तिलाई देहायको योग्यताको आधारमा निजको इन्जिनियरिङ डिग्री नभएता पनि कार्यकारिणी परिषदले मानार्थ सदस्यता दिन उचित ठानेमा त्यस्तो व्यक्तिलाई मानार्थ सदस्यता प्रदान गर्न सक्नेछ ।

अ) एशोसिएसनको हित, संरक्षण तथा प्रतिष्ठा प्रवर्द्धनका लागि योगदान गरेका व्यक्ति ।

आ) राष्ट्रिय तथा अन्तर्राष्ट्रिय जगतमा इन्जिनियरिङ क्षेत्र वा पेशाको हितको लागि कार्य गरेको वा ठोस योगदान पुऱ्याएको ख्यातीप्राप्त व्यक्ति ।

सदस्यता खारेजी:

देहायको अवस्थामा एशोसिएसनद्वारा प्रदान गरिएको फेलो तथा मानार्थ सदस्यताको खारेजी हुनेछ ।

क) फेलो तथा मानार्थ सदस्यबाट दिएको राजिनामा परिषदद्वारा स्वीकृत भएमा ।

ख) सदस्यको निधन भएमा, मानसिक असन्तुलन भएमा वा तोकिएको योग्यता तथा मापदण्ड कायम नरहेमा ।

ग) तोकिएको शुल्क नवुभ्नाएमा ।

घ) सदस्यले विधान वा यस विनियमावलीमा भएको व्यवस्था उल्लंघन गरेमा अथवा इन्जिनियरिङ समुदायको हित विरुद्ध कार्य गरेको ठहरेमा वा तोकिएको आचारसंहिता उल्लंघन गरेमा निजलाई परिषदको दुई तिहाई बहुमतको निर्णयबाट निष्काशन गर्न सकिनेछ । तर यसरी निष्कासित गर्दा सम्बन्धीत सदस्यलाई आफ्नो निर्दोषिता प्रमाणित गर्न आफ्नो प्रतिरक्षा गर्न पाउने अधिकारबाट बञ्चीत गरिनेछैन । परिषदको निष्काशनको निर्णय माथि चित्त नवुभ्ने सम्बन्धीत व्यक्तिले आगामी साधारण सभामा पुनरावेदन गर्न सक्नेछ तर त्यस्तो निष्काशनको निर्णय भएदेखि निर्णय उपर पुनारावेदन गर्न पाइने साधारणसभामा बस्नु विच अवधिभर यस्तो निष्काशीत व्यक्ति एशोसिएसनको फेलो तथा मानार्थ सदस्यबाट प्राप्त सबै अधिकार र सुविधाबाट बञ्चित रहनेछ ।

परिच्छेद-२

सदस्यता शुल्क: फेलो तथा मानार्थ सदस्यले एशोसिएसनलाई वुभ्नाउनु पर्ने प्रवेश शुल्क तथा अन्य शुल्क साधारण सभाले तोके बमोजिम हुनेछ । साधारण सभामा अनुमोदन गराउनेगरी आजीवन सदस्यको लागि रू.५००/- र साधारण सदस्यको लागि रू.२५००/- एक मुष्ट वुभ्नाउनु पर्नेछ ।

परिच्छेद-३

सदस्यका कर्तव्य र अधिकार:

१. **कर्तव्य:** फेलो तथा मानार्थ सदस्यहरुको कर्तव्य हेहायमा लेखिएअनुसार हुनेछन:

क) एशोसिएसनको हित र मर्यादा कायम राख्न सदा तत्पर रहने ।

- ख) आ-आफ्नो पेशा अन्तरगत रही एशोसिएसनलाई अहित हुने कुनै पनि कार्य नगर्ने ।
- ग) एशोसिएसनको तत्वावधानमा वा एशोसिएसनको सहयोगमा हुने कुनै पनि क्रियाकलापमा सक्दो सहयोग गर्ने ।
- घ) एशोसिएसनको उद्देश्य प्राप्ति तथा क्रियाकलापमा सक्रिय रूपले भागलिने, अन्य सदस्यको कर्तव्य तथा अधिकारमा बाधा एवं हानी नोक्सानी नपुऱ्याउने ।
- ङ) तोकिएको आचारसंहिता पालना गर्ने ।
- च) आफ्नो ठेगाना तथा सम्पर्क टेलिफोन नम्बर आदि परिवर्तन भएमा वा गर्न चाहेमा यथाशीघ्र एशोसिएसनलाई सूचना दिने ।
- छ) तोकिएको शुल्कहरु समयमा बुझाउने ।

२. **अधिकार:** देहायमा लेखिएका कुरा सदस्यका शास्वत अधिकार हुनेछन:

- क) एशोसिएसनको साधारण सभा, विशेष साधारण तथा कार्यकारिणी समितिको निर्वाचनमा भागलिन विधानको दफा ३(२) (क) र (ख) बमोजिम योग्यता पुगेका सदस्य तथा फेलो सदस्यले मात्र योग्य हुनेछन । तर राष्ट्रिय सम्मेलन एवं एशोसिएसनको आयोजनामा भएका बादविवाद, व्याख्यान, अन्तरकृया, सभा, गोष्ठी, सेमिनार, मनोरञ्जन साथै अन्य कार्यक्रमहरुमा भने मानार्थ सदस्यले समेत समान रूपले भागलिन पाउनेछन ।
- ख) एशोसिएसनद्वारा आयोजित राष्ट्रिय सम्मेलन, सभा, गोष्ठी, अन्तरकृया इत्यादी कार्यक्रमहरुमा कार्यकारिणी परिषदको निर्णय अनुसार फेलो तथा मानार्थ सदस्यलाई विशेष सहूलियत प्रदान गरिनेछ ।
- ग) साथै यस ने.ई.ए. को विधानले दिएको अन्य सुविधाहरु समान रूपले उपभोग गर्न पाउनेछन ।

परिच्छेद-४

बचाउ: यो विनियमावली प्रारम्भ हुन अघि ने.ई.ए. विधान बमोजिम फेलो तथा मानार्थ सदस्यहरु प्रदान गरिएको भएमा यसै विनियमावली बमोजिम दिइएको मानिनेछ ।

समाप्त